

महाराष्ट्र शासन
अल्पसंख्यांक विकास विभाग,
शासन निर्णय क्रमांक बियुडी-२०१०/प्र.क्र.९० /का.७
मंत्रालय, मुंबई-४०० ०३२.
दिनांक :- १८ ऑगस्ट, २०१०.

वाचा - अल्पसंख्यांक कार्य मंत्रालय, केंद्र शासन, नवी दिल्ली, यांचे पत्र क्र. ३/२२/२००८/महाराष्ट्र-पीपीआय
दि.१५/०४/२०१०.

प्रस्तावना :-

केंद्र शासनाच्या अल्पसंख्यांक कार्य मंत्रालयाने लोकसंख्या, सामाजिक व आर्थिक स्थिती आणि मुलभूत सुविधांची उपलब्धता या मानकांच्या आधारे महाराष्ट्रातील परभणी, बुलढाणा, वाशिम व हिंगोली हे ४ जिल्हे मागासलेले अल्पसंख्यांक बहुल जिल्हे म्हणून घोषित केले असून या जिल्ह्यांच्या सर्वांगीण विकासासाठी बहुक्षेत्रीय विकास कार्यक्रम राबविण्यात येत आहे. या कार्यक्रमांतर्गत परभणी, बुलढाणा, वाशिम व हिंगोली या ४ जिल्ह्यांकरिता व राज्याच्या मुख्यालयी म्हणजेच अल्पसंख्यांक विकास विभागाकरिता माहिती तंत्रज्ञान कक्ष (IT Cell) स्थापन करण्याची बाब शासनाच्या विचाराधिन होती.

शासन निर्णय :-

केंद्र पुरस्कृत बहुक्षेत्रीय विकास कार्यक्रमांतर्गत परभणी, बुलढाणा, वाशिम व हिंगोली या ४ जिल्ह्यांमध्ये सुरु करण्यात आलेल्या विविध योजनांसाठी लागणारी आकडेवारी संकलित करणे, माहितीचे विश्लेषण करणे, योजनाची सांख्यिकी माहिती अद्ययावत करणे, योजनेच्या ठिकाणी प्रत्यक्ष भेटी देऊन आकडेवारी गोळा करणे, योजनेच्या प्रस्तावाबाबत अहवाल तयार करणे, केंद्रशासनाला त्रैमासिक प्रगती अहवाल पाठविणे इत्यादी कामांकरिता उपरोक्त चार जिल्ह्यांच्या मुख्यालयाच्या ठिकाणी तसेच राज्याच्या मुख्यालयात प्रत्येकी एक माहिती तंत्रज्ञान कक्ष (IT Cell) स्थापन करण्यासाठी प्रत्येक माहिती तंत्रज्ञान कक्षाला (IT Cell) रु. ४.१० लाख याप्रमाणे ५ माहिती तंत्रज्ञान कक्ष (IT Cell) स्थापन करण्यासाठी एकूण रु. २०.५० लक्ष एवढ्या रकमेचा प्रस्ताव केंद्र शासनाच्या अल्पसंख्यांक कार्य मंत्रालयाने दि. १५/०४/२०१० च्या पत्रान्वये मान्य केला आहे. केंद्र शासनाने मंजूर केलेल्या निधीचे बाबनिहाय वितरण खालीलप्रमाणे आहे:-

अ.क्र.	बाब	रक्कम (रुपये)
१	कंत्राटी पध्दतीवर एक संगणक ऑपरेटर (१२ महिन्यांकरिता)	९६,०००
२	प्रशासकीय खर्च (जाहिरात, स्टेशनरी, इ.)	१००,०००
३	प्रवास भत्ता (२ visit/month याप्रमाणे १२ महिन्यांकरिता)	१४४,०००
४	एक संगणक व प्रिंटर	५०,०००
५	एक डिजिटल कॅमेरा	२०,०००
	एकूण	४१०,०००

अशा प्रकारे ५ ठिकाणासाठी = ४,१०,०००/- X ५
= २०,५०,०००/-

२. बहुक्षेत्रीय विकास कार्यक्रमांतर्गत परभणी, बुलढाणा, वाशिम व हिंगोली या जिल्हयांकरिता व राज्याच्या मुख्यालयी म्हणजेच अल्पसंख्यांक विकास विभागाकरिता प्रत्येकी एक माहिती तंत्रज्ञान कक्ष (IT Cell) स्थापन करण्यास या शासन निर्णयाद्वारे मान्यता देण्यात येत असून उपरोक्त तक्त्यामध्ये दर्शविल्याप्रमाणे बाबनिहाय प्रत्येकी रु. ४.१० लाख (चार लक्ष दहा हजार फक्त) एवढी रक्कम म्हणजेच एकूण रु. २०.५० लाख (रुपये वीस लक्ष पन्नास हजार फक्त) सन २०१०-११ या वर्षासाठी वितरित करण्यास या शासन निर्णयाद्वारे मान्यता देण्यात येत आहे. जिल्हयाच्या मुख्यालयी माहिती तंत्रज्ञान कक्ष (IT Cell) स्थापन करण्यासाठी सदर रक्कम परभणी, बुलढाणा, वाशिम व हिंगोली जिल्हाधिकाऱ्यांकडे सुपूर्द करण्यात येत असून याकरिता ते आहरण व संवितरण अधिकारी आणि नियंत्रक अधिकारी म्हणून काम पाहतील. तसेच राज्याच्या मुख्यालयी माहिती तंत्रज्ञान कक्ष (IT Cell) स्थापन करण्यासाठी सदर रक्कम अवर सचिव, अल्पसंख्यांक विकास विभाग हे आहरण व संवितरण अधिकारी म्हणून काम पाहतील तर उपसचिव, अल्पसंख्यांक विकास विभाग यांना नियंत्रक अधिकारी म्हणून घोषित करण्यात येत आहे.

३. जिल्हाधिकारी, बुलढाणा/वाशिम/परभणी/हिंगोली तसेच अवर सचिव, अल्पसंख्यांक विकास विभाग यांना सन २०१०-११ करिता मंजूर करण्यात आलेल्या एकूण रकमेच्या मर्यादेत अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे.

४. उपरोक्त निधीचा विनियोग करताना संबंधित योजनेबाबत केंद्र शासनाच्या अल्पसंख्यांक कार्य मंत्रालयाने अनुदान वितरणाबाबत दि.१५/४/२०१० च्या पत्रान्वये (सोबत जोडले आहे) विहित केलेल्या अटी व शर्तीचे तंतोतंत पालन करण्याची जबाबदारी संबंधित जिल्हयाचे जिल्हाधिकारी व अवर सचिव, अल्पसंख्यांक विकास विभाग यांची राहिल. संगणक, प्रिंटर, वेबकॅम व डिजिटल कॅमेराचे स्वरूप/ रचना (configuration) सोबत दिलेल्या विवरणपत्रात नमूद केल्याप्रमाणे असावे. यानुसार केलेल्या खर्चाचा तपशील व उपयोजिता प्रमाणपत्र (Utilization Certificate) विनाविलंब सादर करण्याची दक्षता सर्व जिल्हाधिकारी कार्यालये घेतील.

५. सदर योजनेंतर्गत होणारा खर्च "मागणी क्र.झेड ई-१, मुख्यलेखाशीर्ष २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, केंद्र पुरस्कृत योजना ०० (१७) अल्पसंख्यांक बहुल क्षेत्रासाठी बहुक्षेत्रीय विकास योजना केंद्राचा हिस्सा (२२३५- ए ५४३) ३१ सहायक अनुदान" या खाली सन २०१०-११ या वर्षाकरिता मंजूर करण्यात आलेल्या अनुदानातून भागविण्यात यावा.

६. हा शासन निर्णय नियोजन विभाग व वित्त विभागाच्या सहमतीने व त्यांच्या अनौपचारिक संदर्भ अनुक्रमे क्र. ४७६/१४७५, दि. २१/७/२०१० व ४७४/व्यय-४, दि. ३/८/२०१० अन्वये निर्गमित करण्यात येत आहे.

७. सदर शासन निर्णय महाराष्ट्र शासनाच्या संकेतस्थळावर (www.mdd.maharashtra.gov.in) उपलब्ध करण्यात आला असून त्याचा संगणक संकेतांक क्र.२०१००८१८१८०३३१००१असा आहे.

महाराष्ट्राचे राज्यपाल यांच्या आदेशानुसार व नावाने,

(इ.मु.काझी)

अवर सचिव, महाराष्ट्र शासन.

प्रति,

महालेखापाल, महाराष्ट्र राज्य-१ मुंबई / -२ नागपूर,
निवासी लेखा परीक्षा अधिकारी, मुंबई / नागपूर,
संचालक, अल्पसंख्यांक कार्य मंत्रालय, केंद्र शासन, ११ वा मजला, पर्यावरण भवन, सीजीओ कॉम्प्लेक्स, लोधी रोड, नवी दिल्ली
विभागीय आयुक्त, औरंगाबाद, अमरावती,
जिल्हाधिकारी, जि. बुलढाणा / जि. वाशिम / जि. परभणी / जि.हिंगोली,
जिल्हा कोषागार अधिकारी, जि. बुलढाणा/जि. वाशिम/जि. परभणी / जि.हिंगोली,
अधिदान व लेखा अधिकारी, मुंबई, / नागपूर,
वित्त विभाग, व्यय-४ व अर्थ-१४, मंत्रालय, मुंबई-३२,
नियोजन विभाग, कार्यासन-१४७५,
निवडनस्ती.